

ஸ்ரீ:

ஸ்ரீமதே நிகமாந்தமஹாதேஸிகாய நம:

ஸ்ரீமாந் வேங்கடநாதார்ய: கவிதார்க்கிககேஸரீ |
வேதாந்தாசார்யவர்யோ மே ஸந்நிதத்தாம் ஸதா ஹ்ருதி ||

ஸ்ரீமத் ப்ரதிவாதிபயம்கரார்யவிரசிதா

|| ஸ்ரீநிகமாந்ததேஸிக ஸப்ததிரத்நமாலிகா ||

This document has been prepared by*

Sunder Kidambi

with the blessings of

ஸ்ரீ ரங்கராமாநுஜமஹாதேஸிகன்

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans and the iitmtam font.

ஸ்ரீ:
ஸ்ரீமதே ராமாநுஜாய நம:
ஸ்ரீமதே நிகமாந்தமஹாதேஸிகாய நம:

॥ ஸ்ரீநிகமாந்ததேஸிக ஸப்ததிரத்நமாலிகா ॥

ஸ்ரீமத்தரயீமகுடதேஸிகபாதபத்ம-

ப்ருங்காயமாணவரதார்யதயைகபாத்ரம் |
தத்ஸூக்திலேஸவிபவாத்தஸமஸ்ததத்த்வம்
பக்த்யா பஜாமி பரவாதிபயங்கரார்யம் ॥

ஜீவநம் ஜகதாம் ஜீயாத் கிமப்யபகதஸ்ப்ருஹம் |
ஸ்வதந்த்ரம் ஸர்வதந்த்ரேஷு வேங்கடேஸாஹ்வயம் மஹ: ॥ 1 ॥

ஸோஸ்ருயமாணா யச்சப்தம் கவிதார்க்கிககுஞ்ஜரா: |
ஸ்வப்நே ப்ரஸுஸ்ருவுர்நித்யம் ஸிம்ஹம் கமபி தம் பஜே ॥ 2 ॥

ஸ்ரீமதாம் ஹரிதாஸாநாம் பாதரக்ஷாவலம்பிநா |
தேந வேங்கடநாதேந ஸநாதாஸ்ஸுகிநோ வயம் ॥ 3 ॥

வேதாந்ததேஸிகபதம் யஸ்மை ஸ்ரீரங்கஸாயிநா |
தத்தம் தஸ்மை நமஸ்குர்மோ வேங்கடேஸவிபஸ்சிதே ॥ 4 ॥

தக்ஷிணோத்தரதேஸீயஸூக்த்யா வரததேஸிக: |
யஸ்மாதஜநி ஸோதர்யஸ்தஸ்மாந்நாந்யா கதிர்மம ॥ 5 ॥

ஜ்ஞாநம் து விநயோ பக்திஸ்ஸம்பத்திர்வீதராகதா |
ஆரோக்யம் யஸ்ய தஸ்யாஸ்மி தாஸோ வேதாந்தஸத்குரோ: ॥ 6 ॥

யஸ்மிந்நந்யஸாமாந்யா வேதாந்தாசார்யதா குரௌ |
யதா புருஷதா விஷ்ணௌ தஸ்மிந்ந்யஸ்தபரோ஽ஸ்மயஹம் ॥ 7 ॥

ஸர்வதந்த்ரஸ்வதந்த்ரத்வாச்சாஸ்த்ரதீபப்ரதாநத: |
ஸ்ரீவேங்கடாத்ரிநாதோ஽ஸௌ ஸாக்ஷாத்வேதாந்ததேஸிக: ॥ 8 ॥

ஆவிர்பூதிர்யஸ்ய வம்ஸாதநர்க்காத்
 வைஸ்வாமித்ராத்விஷ்ணுகண்டாம்ஸகஸ்ய |
 ஸ்ரீமாந் ஸோ஽யம் ஸர்வதந்த்ரஸ்வதந்த்ரோ
 வக்தா வ்யாக்யாஸார்வபௌமோ விபாதி || 9 ||

பாத்ரபதமாஸகதவிஷ்ணுவிமலர்க்ஷே
 வேங்கடமஹீத்ரபதிதீர்த்ததிநபூதே |
 ப்ராதுரபவஜ்ஜகதி தைத்யரிபுகண்டா
 ஹந்த! கவிதார்க்கிகம்ருகேந்த்ரகுருமூர்த்த்யா || 10 ||

தமிமம் ஸ்ரீமத்வேங்கடநாதாசார்யம் வதந்தி கில ஸந்த: |
 ஸ்ரீவேங்கடாத்ரிநாதம் ஸதஸத்குணராஸியோகஹாநிப்யாம் || 11 ||

ஸ்ரீபாஷ்யம் விரசய்ய ஸம்யமிவரோ
 ஜித்வா ஸ்வயம் வாதிநோ
 பாஹ்யாம்ஸ்சாபி குத்ருஷ்டிகாந் புவி புநர்-
 பாஷ்யப்ரதிஷ்டாஸ்யா |
 ஸ்ரீமத்வேங்கடநாததேஸிகஸிரோ-
 ரத்நாத்மநா஽஽விர்ப்பபௌ
 இத்யேவம் ச வதந்தி ஹந்த! க்ருதிநஸ்-
 த்ரைகாலிகஜ்ஞாநிந: || 12 ||

அவநாயஸதாமஸத்குண-
 ப்ரபலாடோபநிபர்ஹணாய ச |
 அபி வைஷ்ணவதர்மவ்ருத்தயே
 ஜநநம் ஸ்ரீ நிகமாந்தஸத்குரோ: || 13 ||

யத்யயம் ஹி கவிதார்க்கிகஸிம்ஹோ
 நாபவிஷ்யதிஹ புவ்யவதீர்ண: |
 தர்ஹி பாஹ்யகுத்ருகுத்ததபக்ஷை:
 மேதிநீ பரிவ்ருதா ஹ்யபவிஷ்யத் || 14 ||

வேங்கடேஸ்வரவிபஸ்சிதி ஜாதே நிஸ்ஸபத்நமபவத் கில பாஷ்யம் |
தத்த்வமப்ரதிஹதம் ச ததாஸீத்யேந மோக்ஷபதவீ ஸுகலப்யா || 15 ||

புத்ரோ஽நந்தார்யஸூரே: புருஷஸமகுண:

புண்டரீகாக்ஷயஷ்டு:

பௌத்ரஸ்தோதாரபிக்யா ஸ்ருதவரஜநநீ-
கர்பவாராஸிசந்த்ர: |

விஸ்வாமித்ராந்வவாயோ வரதகுருபிதா
வாதிஹம்ஸாம்புவாஹாத்

ஆசார்யாதாப்தஸாஸ்த்ரோ வரதகுருமதஸ்-
ஸர்வதந்த்ரஸ்வதந்த்ர: || 16 ||

அநந்தஸூரிஸூநவேபிநந்த்யமாநவைபவாத்

திகந்தவாதிஹம்ஸஜைத்ரகாலமேகதேஸிகாத் |

உபாத்தஸர்வஸாஸநாய ஹந்த! வர்ஷவிம்ஸதௌ

புந:புநர்நமஸ்க்ரியாஸ்து வேங்கடேஸஸூரயே || 17 ||

வேதாந்தாசார்யவர்யோ விதிதபஹுகுணோ

வீதராகாக்ரயாயீ

வித்வாந்வித்யாநிஷத்யாவிரசிதவிவிதா-

நேகதிவ்யப்ரபந்த: |

விஷ்ணௌ விஷ்ண்வாஸ்ரிதேஷு ப்ரகடிதவிநய-

ப்ரேமஸேஷத்வவ்ருத்தி:

விக்யாதஸ்ஸ்ரேயஸே ஸ்யாத்விஷயஜிதிஹ

நோ வேங்கடாசார்யவர்ய: || 18 ||

யஸ்ஸம்ஸ்க்ருதகவிதாயாம் ப்ரௌடிம்நாந்வேதி கூரநாதஸுதம் |

த்ராமிடகவிதாமார்க்கே பரகாலம் வாத பக்திஸாரம் வா || 19 ||

பரஸ்பதம் வாபி பரஸ்ஸஹஸ்ரம்

ஸ்ரீவேங்கடாசார்யக்ருதா: ப்ரபந்தா: |

தத்ராலமேக: கலு புக்திமுக்த்யோ:

கார்த்ஸ்ர்யேந கஸ்தாந் கணயேத்ஸமஸ்தாந் || 20 ||

யதீயசரிதம் ஸதாம் ஸுசரிதவ்யவஸ்தாபகம்

யதீயவசநம் பரம் ஸகலஸம்ஸயோந்மூலநம் |

யதீயகருணா கதிஸ்ஸகலதர்மஸூந்யாத்மநாம்

ஸ நஸ்பரணமஸ்த்வஸௌ ஸகலதந்த்ரநிர்வாஹக: || 21 ||

தாந்திஸ்ப்ஸாந்திஸ்ப்ஸூசித்வம் விஷயவிஜயிதா

தீரதா நிஸ்ப்ருஹத்வம்

ஸேஷத்வம் ஸ்ரீஸதத்தாஸஜநவிஷயகம்

பாரதந்த்ர்யம் ச தத்ர |

அக்ஷோப்யத்வம் படுத்வம் ம்ருதுஸமவஸிதா

நிர்பரத்வாநஸூயே

யஸ்மிந்நாஜாநஸித்தம் ஸ கலு விஜயதே

வேங்கடாசார்யவர்ய: || 22 ||

கலயே ஸததம் கருணாஜலதிம் கருணாவிஷயம் கமலாதிபதே: |

கலிவையிஸ்டாரிவசோரஸிகம் கவிதார்க்கிககேஸரிஸூரிகுரும் || 23 ||

ஸரோபூதவேதாலஸாரஸ்வதாநாம்

ஸடத்விட்கலித்வம்ஸிமுக்த்யோதிதாநாம் |

அவிச்சிந்நஸத்ஸம்ப்ரதாயார்த்தவேதீ

குருர்வேங்கடேஸோ குருக்திஷ்வதுல்ய: || 24 ||

யுக்த்வா அலூக்ஷா அபி தர்மகாமா-

ஸ்ஸம்மர்ஸிநோ யுக்திஸமந்விதாஸ்ச |

ஸத்ப்ராஹ்மணா வேதஸிர: ப்ரஸித்தா:

ஸ்ரீவேங்கடாசார்யமுகா ஹி நூநம் || 25 ||

ஜடாவர்ணசர்ச்சாத்யநேகப்ரகார-

த்ரயீலக்ஷணோச்சாரணே வ்யாஸகல்ப: |

ததா கல்பஸூத்ரப்ரயோகாத்யபிஜ்ஞோ
ஜயத்யந்வஹம் ஸர்வதந்த்ரஸ்வதந்த்ர: || 26 ||

பரத்வாஜஸாண்டில்யஹாரீதமுக்ய-
ஸ்ம்ருதிஸ்தோமஸூக்ஷ்மார்த்தநிர்ணீதிதக்ஷ: |
புராணாகமாதிஷ்வஸாதாரணஸ்ரீ-
ஸ்ஸூதோ பாதி லோகேஷ்வநந்தார்யஸூரே: || 27 ||

ஜ்யோதிஸ்சந்தஸ்ப்தஸாஸ்த்ரப்ரவீண:
காவ்யஸ்ரேணீநாடகாலங்க்ருதிஜ்ஞு: |
மீமாம்ஸாயாம் ப்ரஹ்மகர்மாநுகாயாம்
ஸ்ரஷ்டா ஸாக்ஷாத்ஸர்வதந்த்ரஸ்வதந்த்ர: || 28 ||

ஸாங்க்யே யோகே பாட்டதந்த்ரே குருக்தே
ஸைவே ஜைநே ஸாங்கரே பாஸ்கரே ச |
ஸாஸ்த்ரே பௌத்தே யாதவே கர்விதாநாம்
ப்ரத்யாக்யாதா ஸர்வதந்த்ரஸ்வதந்த்ர: || 29 ||

ஸர்வோஜ்ஜீவநசிந்தயா கடகதாபாவேந தாநாத்க்ருதி-
ஸ்ரேஷ்டாநாம் பஹுஸஸ்ததுத்தரணதஸ்த்ரய்யந்தஸம்ரக்ஷணாத் |
ஸ்ரீமச்ச்ரீஸடகோபமுக்யதிவிஷந்நாதார்யராமாநுஜா-
சார்யாந் அப்யநுயாதி ஹந்த! நிகமாந்தாசார்யகூடாமணி: || 30 ||

இஹ ரங்கபதிப்ரஸாதலப்தோபயவேதாந்ததுரந்தரத்வகீர்த்தி: |
அபி தத்ஸஹதர்மிணீக்ருபாத்தாகிலதந்த்ரப்ரபுதாக ஏஷ ஸூரி: || 31 ||

அகிலதந்த்ரதுரந்தரதா ஹரே-
ஸ்த்வயி து வேங்கடநாதகுரௌஸ்திதா |
விதிஸிவாதிஜநேஷ்விதரேஷு வா
க்வசிதபீஹ ந ஸா பரித்ருஸ்யதே || 32 ||

க்ஷமாயாம் ஹி யஸ்யோபமாநம் முகுந்த:
ஸ்ருதௌ தஸ்ய தல்போ மதௌ தேவமந்த்ரீ |

ஜயே வைரிணாம் தேத்யஸம்ஹாரகாரீ
ஸ ஜீயாச்சிரம் ஸர்வதந்த்ரஸ்வதந்த்ர: || 33 ||

ஆசார்யத்வோபயுக்தா முநிகணகதிதா
தேஸிகைஸ்ஸ்வேந சோக்தா:
ஸர்வே பத்ரா குணாஸ்ஸ்யுஸ்ஸமுதிதவிபவாஸ்-
ஸர்வதந்த்ரஸ்வதந்த்ரே |
ஸிஷ்யத்வே சோபயுக்தா அபி ச குணகணா:
கூரநாதே யதா ஸ்யு:
நாந்யத்ராசார்யவர்க்கே கதி ச ந ஹி குணா:
ப்ராயஸஸ்தத்ர த்ருஷ்டா: || 34 ||

யதிபதிஸம்ப்ரதாயபரிபோஷகஸ்ய ஸததம் நிகமாந்தகுரோ:
அதிபதிதாம்ருதா ஸரஸதாகுணேந ஸுமநஸ்ஸ்ரஜோ ம்ருதுதரா |
அதிகதலக்ஷணா விமலஸூக்திரார்த்திஸமநீ விபக்ஷமதநீ
கலயது நஸ்பாநி பகவத்தீயயதிராஜஹர்ஷஜநீ || 35 ||

அபி ச பவாஹிதஷ்டபரிமூர்ச்சிதஸ்ய
பவிந: ப்ரபோதநகரீ
ஸமதமதோஷபீதிபகவத்தீய-
ஜநபக்திமுக்திஜநநீ |
விஷயபரத்வகோபமதமோஹலோப
ஸடதாதிதோஷஸமநீ
புவி ஸத்ருஸீதராஸ்தி ந ஹி ஸூக்தி-
ரத்ய நிகமாந்ததேஸிககிர: || 36 ||

கர்மவிசிகித்ஸா வ்ருத்தவிசிகித்ஸா
தர்மவிசிகித்ஸா ஸர்வவிசிகித்ஸா |
ஸாம்யதி ஹ நூநம் ஸர்வபுருஷாணாம்
வேங்கடவிபஸ்சித்வாக்விலஸிதேந || 37 ||

யதுக்தயோ யதிபதிதந்த்ரதீபிகா:

ஸலக்ஷணாஸ்ஸரஸதமாஸ்ஸதாம் மதா: |

ஸமத்ஸரைரபி ஸததம் பரோக்ஷத:

ப்ரஸம்ஸிதா: பரிகலயேத்ஸ ந: ஸ்ரியம் || 38 ||

வாணீ யஸ்ய த்ராமிட ஸாம்ஸ்க்ருதீ ச

ப்ராய: ப்ராசாமாஸ்யாநந்வவாதீத் |

அர்வாசாமப்யாஸ வையாத்யமூலம் ஜீயாத்

ஸோ஽யம் ஸர்வதந்த்ரஸ்வதந்த்ர: || 39 ||

யதீயக்ருதிஷுக்ஷணம் பரிசிதிஸ்ஸதாம் சாதூரீம்

தநோதி பஹுவத்ஸர ஸ்ரமமநுஸ்துதாமந்யத: |

தமத்ய யதீபூபதி ப்ரதிதஸந்மதோத்தாரகம்

பஜே கவிகதாரதத்விரதப்ருந்தகண்டரவம் || 40 ||

கவிவாதிகரிஸிம்ஹக்ருதிரத்நதிலகம்

யதிராஜவரஸப்ததிமிமாமநுதிநம் |

ப்ரவதந்தி பரவாதி திமிரௌகமிஹிரா:

த இமே ஹி யதிராஜகருணைகவிஷயா: || 41 ||

வேங்கடேஸவிதுஷா ரசிதாநாம் ஜ்ஞாயதே

ந கணநாபி க்ருதீநாம் |

தத்ர சாபி ந ஹி ரங்கபதிஸ்ரீபாதுகா-

ஸ்துதிஸஹஸ்ரஸமா஽ந்யா || 42 ||

வேங்கடேஸ்வரகுருக்ரதிதம்

யே பாதுகாஸ்துதிஸஹஸ்ரமஜஸ்ரம் |

ஸார்த்தபோதமநுஸந்தததே

தே ஸம்யமீந்த்ரமதஸாரவிதஸ்ஸ்யு: || 43 ||

அநந்யஸாதாரணசாதூரீ

ச காவ்யாதிஷு ப்ரஹ்மவிதக்ரணீத்வம் |

ததாஷ்டபாஷாகவிதாபடுத்வம்

ஸங்கல்பஸூர்யோதயத்ருஸ்யமஸ்ய || 44 ||

தூஷண்யாதௌ தார்க்கிகாக்ரேஸரத்வம்

ஸ்பஷ்டம் ஸ்ரீமத்வேங்கடேஸஸ்ய ஸூரே: |

அந்யாலப்யா சாதூரீ பத்யகும்பே

ஸர்வஜ்ஞத்வம் தத்த்வமுக்தாகலாபே || 45 ||

கலயதாம் கவிதார்க்கிககேஸரி

ப்ரகடிதம் ஸததூஷணிகாம் ஹ்ருதி |

மஸகவத்ஸுஜயா: கலு மாயிந:

ப்ரணிபதந்தி பரம் பதயோர்முஹு: || 46 ||

அஹஹ ஸங்கரயாதவபாஸ்கர-

ப்ரதிததுர்மததுர்மதவாதிநாம் |

கலகல: கவிதார்க்கிககேஸரி-

ப்ரதிததூஷணிகாஸ்ரவணாவதி: || 47 ||

ஸர்வார்த்தஸித்திஸ்ப்ஸததூஷணீ ச

த்வே கேடஸஸ்த்ரே கதகாக்ரகாநாம் |

ஆத்யேந தத்ர க்ரியதே ஸ்வரக்ஷா

ப்ரத்யர்த்திபங்க: கலஹேஸந்யதஸ்ஸ்யாத் || 48 ||

அத ஏவ ஸர்வஜகதாம் ஸ குருர்-

யதிசக்ரவர்த்திமததிக்க்த்விரத: |

கவிதார்க்கிகத்விரதபஞ்சமுகோ யத

ஊர்ஜிதம் ஹ்யக்ருத பாஷ்யமிதம் || 49 ||

ஸ்ருதிஸீர்ஷதேஸிகஸிரோமணிநா ஜநகேந யேந ஹி ஸுஸிக்ஷிததீ: |

வரதோ குருஸ்ச யதிராஜமதப்ரதிவாதிகோடிஸதகோடிரபூத் || 50 ||

ஸர்வதந்த்ரதூர்வஹஸ்ய வேங்கடேஸதீமத:

குர்வதேஸவமாநநாம் து கேசநாதுநோத்பவா: |

ஹந்த! ஹந்த! ராமக்ருஷ்ணதூஷணாபிதாயிநாம்
கிந்நு சித்ரமத்ர சைத்யராவணாநுஸாரிணாம் || 51 ||

அபி காமமதலோபஸடதாதிரஹிதா
அபி நீதித்ருதிஸாந்திமதிதாந்திஸஹிதா: |
யதிராஜமததுர்யபதபத்மவிமுகா:
அவலோகநதிமாநநுதிபாஹ்யவிஷயா: || 52 ||

விமதிரதவா தேஷாம் யுக்தா யதீஸ்வரஜீவநே
கவிகதகபஞ்சாஸ்யே தேவே ஸதாம் ச துரந்தரே |
பரிசிதிரஹோ தந்மாஹாத்ம்யப்ரகாஸகதத்க்ருதி-
ஷ்வபி லவமிதா ஸ்வப்நேப்யேஷாம் யதோ ந ஹி வித்யதே || 53 ||

ந த்ரஷ்டாரோ வைபவஸ்யாஸ்ய ஸாக்ஷாத்
நைவாப்யாஸஸ்தத்க்ருதிஷ்வஸ்தி யேஷாம் |
யேஷாம் நித்யம் மாநஸம் ஸாப்யஸூயம்
தேஷாம் பக்திஸ்யாத் கதம் வேங்கடேஸே || 54 ||

குரௌ வாதிறம்ஸாம்புதாசார்யஸிஷ்யே
ஜநா: பக்திஹீநா: யதீந்த்ராப்ரியாஸ்யு: |
யதீந்த்ராப்ரியா: விஷ்ணுகாருண்யதூரா:
குதோ முக்திவார்த்தா ஹி தாத்ருக்விதாநாம் || 55 ||

நிஸ்ஸ்ரேயஸம் யே஽பிலஷந்தி தஸ்ய
மூலம் க்ருபாம் சாபி ரமாஸகஸ்ய |
தயாம் யதீந்த்ரஸ்ய ச தைரவஸ்யம்
கார்யா ஹி பக்தி: கவிவாதிஸிம்ஹே || 56 ||

ஸேவா விஷ்ணோர்வைஷ்ணவாராதநாந்தா
தத்வத்ஸேவா ஸ்வாமிநஸ்ஸம்யமீநாம் |
வேதாந்தாசார்யாங்க்ரிபத்மாரச்சநாந்தா
யஸ்மாதாத்மா வேங்கடேஸஸ்ய ஸூரே: || 57 ||

கர்மாத்யுபாயா: இஹ கேசந ஸ்யு:
 கேசிச்ச லக்ஷ்மீரமணாங்கர்யுபாயா: |
 ஸ்ரீமத்யதீந்த்ரப்ரியவேங்கடேஸ-
 குர்வாங்கர்யுபாயா வயமேவ தந்யா: || 58 ||

ஸஸங்கசக்ர லாஞ்சநஸ்ஸதூர்த்வபுண்ட்ரமண்டித-
 ஸ்ஸகண்டலக்நஸத்துலஸ்யநர்க்கபத்மமாலிக: |
 ஸிதாந்தரீய ஸுத்தரீயயஜ்ஞஸுத்ரஸோபிதோ
 மமாவிஸ்து மாநஸே குருஸ்ஸ வேங்கடேஸ்வர: || 59 ||

நிகமாந்ததேஸிகபதாம்புஜத்வயம்
 நிரஸூயவைஷ்ணவஜநப்ரியம் தநம் |
 குலதைவதம் மம குத்ருஷ்டிமஸ்தக
 கூதிப்ருத்விபேதிகுலிஸாயுதாயிதம் || 60 ||

மஹோத்பலாயிதபாதயுகலம்
 ரதிப்ரியேஷுதிப்ரதிரோதிஸுஜங்கிகம் |
 ககுத்ஸமாநஸுஜாநுகமஞ்சித
 ஸ்புரத்கடவிலஸத்பரிதாநகம் || 61 ||

ப்ரஸஸ்தநாபிகமுஜ்ஜ்வலவக்ஷஸம்
 ப்ரஸந்நஸஸ்மிதஸந்முகபங்கஜம் |
 மதீயஹ்ருத்கமலாஸநஸம்ஸ்திதம்
 பஜாமி வேங்கடநாதவிபஸ்சிதம் || 62 ||

ப்ரபுத்ததாமரஸாபவிலோசநம்
 ப்ரஸித்தஸிஷ்யஜநை: பரிவாரிதம் |
 ப்ரபத்தராகதமம் குருபாதயோ:
 ப்ரபுத்தசேதஸமர்த்தஸமர்த்தநே || 63 ||

ஸரத்நகம்பல பீடபரிக்ரஹம்
 ஸமர்த்தமுத்தித ஸம்ஸயநோதநே |

விரக்தஸஜ்ஜநஸங்கஸிரோமணம்

பஜாமி வேங்கடநாதவிபஸ்சிதம் || 64 ||

கவிதார்க்கிககலபவ்ரஜகபலீக்ருதிஸிம்ஹம்

கமலாபதிகருணாரஸபரிவர்த்திதபோதம் |

யதிநாயகபதபங்கஜயுகலீபரதந்த்ரம்

பஜ மாநஸ புதவேங்கடபதிதேஸிகமநிஸம் || 65 ||

யதிந்ருபதிபதகமலஸகலவிதபந்தும்

கவிஸிகரிபதிநகரஸுசிரக்ருதவாஸம் |

பஜ ஹ்ருதய கவிகதகஹரிமபி ச ரங்க-

க்ஷிதிரமணசரணயுகஸததக்ருதஸேவம் || 66 ||

அதிம்ருதுலமநஸமதிவிபுலஸுபநேத்ரம்

அதிசதுரமதிககுணயதிந்ருபதிபாஷ்யே |

உபகரணபரமநிஸமபகரணஸீலே-

ஷ்வபி கலய மம ஹ்ருதய கவிகதகஸிம்ஹம் || 67 ||

போ நிகமமெளலியுகதேஸிக! தயாம்ருதஸமுத்ர! பகவந்!

மாமகமிதம் வசநமத்ய ஸ்ருணுநாத கவிதார்க்கிகஹரே! |

ஸோஹமதிகிந்நமிஹ வீக்ஷ்ய ஜநமத்ர பவதங்க்ரிவிமுகம்

த்வம் ச குரு தாவகபதாம்புஜயுகப்ரவணமத்ய க்ருபயா || 68 ||

கிம் ச மம மாநஸமிதம் ச ஸமுதஞ்சிதமிஹாந்யவிஷ்யே-

ஷ்வஞ்சதி ந ஜாது கவிவாதிகரிபஞ்சமுக! தாவகபதம் |

வஞ்சநபரம் ஸடமகிஞ்சநஜநப்ரிய! ஸபஞ்சஸரஜம்

சஞ்சலமிதம் புநரசஞ்சலதரம் குரு பவச்சரணயோ: || 69 ||

ஸ்ரீவேங்கடேஸஸ்ய குரோ: பதாப்ஜயோ:

ஸமர்ப்பிதா ஸப்ததிரத்நமாலிகா |

த்ருதா ஸுதீபிர்ஹ்ருதயே விமத்ஸரை:

புஷ்ணாதி ஸோபாம் புருஷார்த்தநிர்ஹராம் || 70 ||

வேதாந்தாசார்யஸப்தத்யா குணவத்யா பரிஷ்க்ருதா: |
வேதாந்தவேத்யஸ்ரீபாஷ்யகாரகாருண்யகோசரா: || 71 ||

வீதராகாவஸிஷ்டார்த்தா வேதாந்தாசார்யஸப்ததி: |
வைஷ்ணவைஸ்ஸாதரம் க்ராஹ்யா வித்வத்பிர்வீதமத்ஸரை: || 72 ||

ப்ரதிவாதிபயங்கரேண ஸா
ஸுதியா ஸப்ததிரத்நமாலிகா |
நிகமாந்தகுரௌ ஸமர்ப்பிதா
ஹ்ருதயே தத்பஜதாம் ஸ்வயா தியா || 73 ||

|| இதி ஸ்ரீநிகமாந்ததேஸிக ஸப்ததிரத்நமாலிகா ஸம்பூர்ணா ||